



Kumitat għall-Kummerċ Internazzjonal

2023/0450(NLE)

3.1.2024

ABBOZZ TA' RAKKOMANDAZZJONI

dwar il-proposta għal deciżjoni tal-Kunsill dwar il-konklużjoni, f'isem l-Unjoni Ewropea, tal-Protokoll li jemenda l-Ftehim bejn l-Unjoni Ewropea u l-Ġappun għal Shubja Ekonomika rigward il-fluss liberu ta' data (COM(2023)0774 – C9-0000/2023 – 2023/0450(NLE))

Kumitat għall-Kummerċ Internazzjonal

Rapporteur: Danilo Oscar Lancini

Tifsira tas-simboli użati

- * Proċedura ta' konsultazzjoni
- *** Proċedura ta' approvazzjoni
- ***I Proċedura leġizlattiva ordinarja (l-ewwel qari)
- ***II Proċedura leġizlattiva ordinarja (it-tieni qari)
- ***III Proċedura leġizlattiva ordinarja (it-tielet qari)

(It-tip ta' proċedura jiddependi mill-baži ġuridika proposta mill-abbozz ta' att.)

WERREJ

Paġna

ABBOZZ TA' RIŽOLUZZJONI LEGIŽLATTIVA TAL-PARLAMENT EWROPEW	5
NOTA SPJEGATTIVA	6
ANNESS: ENTITAJIET JEW PERSUNI LI R-RAPPORTEUR IRČIEVA KONTRIBUT MINGHANDHOM	7

ABBOZZ TA' RIŽOLUZZJONI LEĞIŻLATTIVA TAL-PARLAMENT EWROPEW

**dwar il-proposta għal deċiżjoni tal-Kunsill dwar il-konklużjoni, f'isem l-Unjoni Ewropea, tal-Protokoll li jemenda l-Ftehim bejn l-Unjoni Ewropea u l-Ġappun għal Shubja Ekonomika rigward il-fluss liberu ta' data
(COM(2023)0774 – C9-0000/2023 – 2023/0450(NLE))**

(Approvazzjoni)

Il-Parlament Ewropew,

- wara li kkunsidra l-proposta għal deċiżjoni tal-Kunsill (COM(2023)774),
 - wara li kkunsidra l-Protokoll li jemenda l-Ftehim bejn l-Unjoni Ewropea u l-Ġappun għal Shubja Ekonomika rigward il-fluss liberu ta' data (00000/2023),
 - wara li kkunsidra t-talba għal approvazzjoni mressqa mill-Kunsill f'konformità mal-Artikolu 207(4), l-ewwel subparagrafu, u l-Artikolu 218(6), it-tieni subparagrafu, il-punt (a)(v), u l-Artikolu 218(7), tat-Trattat dwar il-Funzjonament tal-Unjoni Ewropea (C9-0000/2023),
 - wara li kkunsidra l-Artikolu 105(1) u (4) u l-Artikolu 114(7) tar-Regoli ta' Proċedura tiegħu,
 - wara li kkunsidra r-rakkmandazzjoni tal-Kumitat ghall-Kummerċ Internazzjonal (A9-0000/2023),
1. Jagħti l-approvazzjoni tiegħu għall-konklużjoni tal-protokoll;
 2. Jagħti istruzzjonijiet lill-President tiegħu biex tgħaddi l-pożizzjoni tal-Parlament lill-Kunsill u lill-Kummissjoni, kif ukoll lill-gvernijiet u lill-parlamenti tal-Istati Membri u tal-Ġappun.

NOTA SPJEGATTIVA

Bid-Deciżjoni tat-12 ta' Lulju 2022, il-Kunsill approva direttivi ta' negozjati għall-Kummissjoni biex tinnegozja l-inklużjoni ta' dispozizzjonijiet dwar il-flussi transfruntiera tad-data fil-Ftehim bejn l-Unjoni Ewropea u l-Ġappun għal Shubja Ekonomika¹. Il-Ftehim ta' Shubja Ekonomika (FSE) bejn l-UE u l-Ġappun li daħal fis-seħħ fl-1 ta' Frar 2019, ippreveda li l-UE u l-Ġappun jivvalutaw il-ħtieġa għall-inklużjoni ta' dispozizzjonijiet dwar il-flussi transfruntiera tad-data fi żmien 3 snin mid-data tad-dħul fis-seħħ tal-FSE.

Fl-24 ta' Ottubru 2022, l-UE u l-Ġappun nedew in-negozjati dwar il-flussi transfruntiera tad-data. Fit-28 ta' Ottubru 2023, in-negozjati ġew konklużi fil-principju fid-DIALOGU Ekonomiku ta' Livell Gholi bejn l-UE u l-Ġappun (HLED).

L-UE u l-Ġappun huma fost l-akbar ekonomiji digitali fid-dinja. L-UE tfittex li taċċellera u tisfrutta l-benefiċċji tad-digitalizzazzjoni ulterjuri tas-soċjetà u l-ekonomija globali. Il-governanza tad-data u l-flussi transfruntiera tad-data huma kruċjali għal dan l-iżvilupp. Id-data hija essenzjali għal ħafna negozji u komponent kritiku tal-mudelli tan-negożju u l-ktajjen tal-provvista f'ħafna setturi ekonomiči.

Dan il-ftehim iġib miegħu c-ċertezza legali tant meħtieġa li l-flussi tad-data bejn l-UE u l-Ġappun mhux se jiġu mxekkla minn miżuri ta' lokalizzazzjoni tad-data mhux ġustifikati, u jiżgura l-benefiċċju mill-fluss liberu tad-data b'fiduċja f'konformità shiha mar-regoli rispettivi tagħna dwar il-protezzjoni tad-data u l-ekonomija digitali.

L-eżitu tan-negozjati jikkonferma l-impenn kontinwu tal-UE u tal-Ġappun favur is-sistema kummerċjali internazzjonali bbażata fuq ir-regoli u d-determinazzjoni kongunta li jsawru regoli globali dwar il-fluss tad-data li jirrispettaw il-valuri kondiviżi u l-approċċi regolatorji rispettivi. Barra minn hekk, dan il-ftehim se jikkontribwixxi għall-approfondiment tas-shubja mal-Ġappun, li huwa sieħeb kruċjali tal-UE fir-reġjun Indo-Paċifiku.

Ir-regoli nnegozjati dwar il-flussi transfruntiera tad-data mal-Ġappun jikkomplementaw l-arrangament ta' adegwatezza reċiproka eżistenti bejn l-UE u l-Ġappun għad-data personali, u huma konformi mal-proposta konsolidata għal dispozizzjonijiet dwar il-flussi transfruntiera tad-data u l-protezzjoni tad-data personali u l-privatezza fil-ftehimiet kummerċjali. Il-proposta ssegwi l-istratgeġja tal-Kummissjoni stabbilita fir-Reviżjoni tal-Politika Kummerċjali, fl-Istratgeġja tal-UE għad-Data, fil-Komunikazzjoni Kongunta dwar l-Istratgeġja tal-UE għall-Kooperazzjoni fl-Indo-Paċifiku u fid-Dikjarazzjoni Kongunta dwar il-privatezza u l-protezzjoni tad-data personali ffurmata b'mod kongunt mill-UE u mill-Ġappun.

F'konformità mal-Artikolu 218(6) tat-TFUE, l-approvazzjoni tal-Parlament Ewropew hija meħtieġa sabiex il-Kunsill jadotta deċiżjoni dwar il-konklużjoni tal-Protokoll u biex dan tal-aħħar jidħol fis-seħħ fi żmien debitu.

Fid-dawl ta' dan ta' hawn fuq, ir-rapporteur jirrakkomanda li l-Parlament jagħti l-approvazzjoni tiegħi għall-konklużjoni tal-Protokoll, mingħajr preġudizzju għad-dritt demokratiku tiegħi ta' skrutinju kontinwu.

¹ Il-Ftehim bejn l-Unjoni Ewropea u l-Ġappun għal Shubja Ekonomika (GU L 330, 27.12.2018, p. 3).

**ANNESS: ENTITAJIET JEW PERSUNI
LI R-RAPPORTEUR IRČIEVA KONTRIBUT MINGĦANDHOM**

Ir-rapporteur jiddikjara, taħt ir-responsabbiltà eskużiva tiegħu, li ma rċieva l-ebda kontribut minn entità jew persuna li jrid jissemma f'dan l-Anness f'konformità mal-Artikolu 8 tal-Anness I tar-Regoli ta' Procedura.